



21.11. 2024

தலைப்புச் செய்திகள்

1. கயானா நாடாளுமன்றத்தில் பிரதமர் திரு. நரேந்திரமோடி இன்று உரையாற்றுவதோடு, இந்திய வம்சாவளியினருடனும் கலந்துரையாடுகிறார்.
2. சர்வதேச பிரச்சனைகளுக்கு பேச்சுவார்த்தையே சிறந்த தீர்வாகும் என்று பாதுகாப்பு அமைச்சர் திரு. ராஜ்நாத் சிங் வலியுறுத்தியுள்ளார்.
3. தமிழ்நாட்டில் மக்களை தேடி மருத்துவம் திட்டத்தின் கீழ் இரண்டு கோடி பேர் பயனடைந்துள்ளதாக மாநில மக்கள் நல்வாழ்வுத்துறை அமைச்சர் திரு.மா.சுப்ரமணியன் தெரிவித்துள்ளார்.
4. திருச்சி மாவட்டம் மணப்பாளையில் புதிய சிப்காட் தொழிற்சாலை விரைவில் தொடங்கப்படும் என்று நகராட்சி நிர்வாகத்துறை அமைச்சர் திரு. கே.என்.நேரு கூறியுள்ளார்.
5. சீன மாஸ்டர்ஸ் பேட்மிண்டன் ஆடவர் ஒற்றையர் காலிறுதிக்கு முந்தைய சுற்றில் இந்தியாவின் லக்ஷயா சென் - டென்மார்க்கின் ரஸ்முலை இன்று எதிர்கொள்கிறார்.

இனி விரிவான செய்திகள்

□□□□□□

பிரதமர்

பிரதமர் திரு. நரேந்திரமோடி தமது 3 நாட்கள் பயணத்தின் இறுதிகட்டமாக கயானா நாடாளுமன்றத்தில் இன்று உரையாற்றுகிறார்.

கயானா நாட்டில் வசிக்கும் இந்திய வம்சாவளியினர் இடையேயும் பிரதமர் கலந்துரையாடுகிறார்.

தேசப்பிதா மகாத்மா காந்தியடிகளின் சிலைக்கு மலரஞ்சலி செலுத்தும் அவர், ஆரிய சமாஜ் நினைவுச் சின்னத்தையும் பார்வையிடுகிறார்.

கயானா மற்றும் கரீபியன் பகுதிகளை சேர்ந்த கிரிக்கெட் வீரர்களுடன் பிரதமர் இன்று கலந்துரையாடவுள்ளார்.

இந்தியா கயானா நட்புறவை வலுப்படுத்தியதோடு வளரும் நாடுகளின் உரிமைகளுக்காக குரல் கொடுத்தமைக்காகவும், கயானா நாட்டின் வுந

முசனநச முக நுஓஉநடடநஓந உயரிய விருது பிரதமருக்கு இன்று வழங்கப்பட்டது.

இந்த விருதிற்கு நன்றி தெரிவித்த பிரதமர், இருநாடுகளின் நட்புறவை வலுப்படுத்துவதற்கான நடவடிக்கைகள் மேற்கொள்ளப்படும் என்றார்.

கோவிட் பெருந்தொற்றின் போது டோம்னிக்கன் நாட்டிற்கு பிரதமரின் அர்ப்பணிப்பு மிகு பணிகளை கருத்தில் கொண்டு அந்நாட்டின் உயரிய விருதும் பிரதமர் திரு. நரேந்திரமோடிக்கு வழங்கப்பட்டது.

முன்னதாக பிரதமர் சுரினாம், ட்ரினிடாட் - டொபாகோ, பஹாமா, பார்படோஸ், ஆண்டிகுவா, பார்புடா, செயின்ட் லூசியா நாட்டு தலைவர்களுடனும் இருதரப்பு பேச்சுவார்த்தைகளை பிரதமர் மேற்கொண்டார்.

□□□□□□

ராஜ்நாத் சிங்

சர்வதேச பிரச்சனைகளுக்கு பேச்சுவார்த்தைகளே தீர்வாகும் என்ற இந்தியாவின் நிலைப்பாட்டை பாதுகாப்பு அமைச்சர் திரு. ராஜ்நாத் சிங் வலியுறுத்தியுள்ளார்

லாவோஸ் தலைநகர் வியன்டியானில் 11-வது ஆசிய பாதுகாப்பு அமைச்சர்கள் கூட்டத்தில் இன்று உரையாற்றிய அவர், எல்லை பிரச்சனைகள் முதல் வர்த்தக ஒப்பந்தங்கள் வரையான சவால்களுக்கு ஆக்கப்பூர்வமான பேச்சுவார்த்தைகளே பலனளிக்கும் என்றார்.

உலக நாடுகள் ஒன்றுக்கொன்று மதிப்பளிப்பதன் மூலமும், ஆக்கப்பூர்வமான செயல்பாட்டின் மூலமுமே நீண்ட நாள் பிரச்சனைகளுக்கு தீர்வுகாண முடியும் என்றும் திரு. ராஜ்நாத் சிங் குறிப்பிட்டார்

□□□□□□

மீனவர் தினம்

உலக மீனவர் தினம் இன்று கொண்டாடப் படுகிறது.

இத்தினத்தை ஒட்டி பிளாஸ்டிக் உள்ளிட்ட சவால்களுக்கு எதிரான கடல்சார் பாதுகாப்பை உறுதிசெய்யும் முன்னோடி திட்டத்தை மத்திய மீன்வளத்துறை அமைச்சர் திரு. ராஜீவ்ரஞ்சன் சிங் புதுதில்லியில் இன்று துவக்கி வைத்தார்.

மீன்வளம் சார்ந்த சிறுதொழில் பிரிவுகளுக்கு ஆளுமை வழங்கும் வகையிலும், கடல்நீரில் பிளாஸ்டிக் மாசுவால் ஏற்படும் சவால்களை அகற்றுவதுமே இந்த திட்டத்தின் நோக்கமாகும்.

இந்திய கடல் மேம்பாடு மற்றும் மீன்பிடி சிறுதொழில் நிறுவனங்களை வலுப்படுத்தி நீடித்த வளர்ச்சியை உருவாக்குவதை கருப்பொருளாக கொண்டு இந்த ஆண்டு மீனவர் தினம் கொண்டாடப்படுகிறது.

□□□□□□

கீதாஜீவன்

தூத்துக்குடி மீன்பிடி துறைமுகத்தில் நடைபெற்ற உலக மீனவர் தின விழாவில் இன்று உரையாற்றிய மாநில சமூக நலன் மகளிர் உரிமைத்துறை அமைச்சர் திருமதி. கீதாஜீவன், தூத்துக்குடியில் மீன்பிடி துறைமுகம் ஏற்றுமதிக்கு தகுதியான துறைமுகமாக தரம் உயர்த்தப்படும் என்று தெரிவித்துள்ளார்.

.. வாய்ஸ் ..

மீனவர்கள் பயன்பெறும் வகையில் தனி வங்கி செயல்பட்டு வருவதையும் அவர் சுட்டிக்காட்டினார்.

இனிகோ நகரில் மீன் ஏலக்கூடம், மற்றும் உயர் கோபுர மின்விளக்கு அமைக்க நடவடிக்கை எடுக்கப்படும் என்றார்.

□□□□□□

குடியரசு தலைவர்

மத்திய அரசின் தலைமை கணக்கு அதிகாரியாக திரு. சஞ்சய் மூர்த்தி இன்று பதவியேற்றார்.

குடியரசு தலைவர் மாளிகையில் நடைபெற்ற நிகழ்ச்சியில் குடியரசு தலைவர் திருமதி. திரௌபதி மூர்மு அவருக்கு பதவி பிரமாணம் செய்துவைத்தார்.

முன்னதாக கல்வி அமைச்சகத்தின் உயர்கல்வித் துறை செயலராக திரு.மூர்த்தி பணியாற்றியது குறிப்பிடத்தக்கது.

□□□□□□

ஜீதேந்திரசிங்

உள்நாட்டிலேயே தயாரிக்கப்பட்ட நிமோனியா நோய்க்கு எதிரான யேகவைசமுஅலஉடை ஐ மத்திய அறிவியல் தொழில் நுட்பத்துறை அமைச்சர் டாக்டர் ஜீதேந்திரசிங் புதுதில்லியில் அறிமுகம் செய்துவைத்தார்.

நிமோனியா பாதிப்பால் உலகளவில் ஆண்டுதோறும் 20 லட்சம் உயிரிழப்பு ஏற்படும் நிலையில் இத்தடுப்பு மருந்து முக்கியத்துவம் பெறுகிறது.

□□□□□□

பிரசார் பாரதி

மத்திய அரசின் ஒலிபரப்பு நிறுவனமான பிரசார் பாரதி தனது புதிய முடிவு செயலியான ருயளநள ஐ தொடங்கியுள்ளது.

இதன்மூலம் பயனாளர்கள் தூர்தர்ஷன் மற்றும் ஆகாஷ்வானியில் ஒலி, ஒளிபரப்பான பழந்தொடர்களான மகாபாரதம், ராமாயணம், சக்திமான் உள்ளிட்டவற்றை கண்டுக்க வகை செய்யப்பட்டுள்ளது.

□□□□□□

திரைப்பட விழா

கோவா பனாஜியில் நடைபெறும் 55-வது சர்வதேச திரைப்பட விழாவின் இரண்டாவது நாளான இன்று 40 சர்வதேச திரைப்படங்கள் திரையிடப்படுகின்றன.

ஸ்வதந்திரிய வீர் சாவர்கர், 12^{வா} குயடை உள்ளிட்ட இந்திய திரைப்படங்களும் திரையிடப்படுகின்றன.

இந்திய பனோரமா பிரிவில் 25 திரைப்படங்களும்

20 ஆவணப்படங்களும் திரையிடப்படுவது குறிப்பிடத்தக்கது.

□□□□□□

மா.சுப்பிரமணியன்

தமிழகத்தில் மக்களைத் தேடி மருத்துவம் திட்டம் 2 கோடி பயனாளிகளை எட்டியுள்ளதாக மாநில மருத்துவம் மக்கள் நல்வாழ்வுத்துறை அமைச்சர் திரு.மா.சுப்பிரமணியன் தெரிவித்துள்ளார்.

ஈரோட்டில் இன்று செய்தியாளர்களிடம் பேசிய அவர், இத்திட்டத்தை பாராட்டி ஐ.நா. சபை விருது வழங்கியுள்ளதாக கூறினார்.

விழுப்புரத்தில் வரும் 29 ஆம் தேதி 2 கோடியாவது பயனாளிகளுக்கு மருத்துவ பெட்டகத்தை முதலமைச்சர் வழங்கவுள்ளதாக தெரிவித்தார்.

தமிழகத்தில் முதல்முறையாக தாளவாடி அரசு ஆரம்ப சுகாதார நிலையத்தில் உடற்கூராய்வு கூடம் இன்று பயன்பாட்டிற்கு கொண்டு வரப்பட்டுள்ளதாகவும் கூறினார்.

.. வாய்ஸ் ..

முன்னதாக ஆசனூர் மலைப்பகுதியில் பழங்குடியின மக்களுக்கான மருத்துவ முகாமை மாநில அமைச்சர் திரு.முத்துசாமியுடன் இணைந்து அமைச்சர் இன்று தொடங்கி வைத்தார்.

□□□□□□

கே.என்.நேரு

திருச்சி மாவட்டம் மணப்பாறையில் முதற்கட்டமாக 5 ஆயிரம் மகளிருக்கு வேலைவாய்ப்பு கிடைக்கும் வகையில் புதிய சிப்காட் தொழிற்சாலை விரைவில் தொடங்கப்படும் என்று மாநில நகராட்சி நிர்வாகத்துறை அமைச்சர் திரு. கே.என்.நேரு தெரிவித்துள்ளார்.

திருச்சியில் பல்வேறு வளர்ச்சித்திட்டப் பணிகளை இன்று தொடங்கிவைத்து பேசியஅவர், ஆயிரம் ஏக்கர் பரப்பில் இது அமையவுள்ளதாக குறிப்பிட்டார்.

திருச்சி மாநகராட்சியில் 480 கோடி ரூபாய் மதிப்பில் புதிய பேருந்து நிலையம் உள்ளிட்ட பல்வேறு திட்டப்பணிகள் மேற்கொள்ளப்பட்டு வருவதையும் அமைச்சர் சுட்டிக்காட்டினார்.

.. வாய்ஸ் ..

□□□□□□

நாசர்

திருவள்ளூர், ராணிப்பேட்டை, வேலூர் மாவட்ட விவசாயிகள் பயன்பெறும் வகையில் திருவாலங்காடு கூட்டுறவு சர்க்கரை ஆலையில் அறவைப் பணிகள் இன்று தொடங்கியது.

இந்நிகழ்ச்சியில் மாநில சிறுபான்மையினர் நலத்துறை அமைச்சர் திரு.நாசர் கலந்து கொண்டார்.

□□□□□□

இருவரி

தஞ்சையில் உயிரிழந்த பள்ளி ஆசிரியையின் குடும்பத்தினருக்கு தமிழக அரசு அறிவித்த 5 லட்ச ரூபாய் நிவாரணத்தொகையை மாநில உயர்கல்வித் துறை அமைச்சர் திரு. கோவி.செழியன் இன்று வழங்கினார்.

அரியலூர் மாவட்டத்தில் உங்களை தேடி உங்கள் ஊரில் திட்டத்தின் கீழ் ஆட்சித்தலைவர் திரு. ரத்னசாமி விளாங்குடி ஊராட்சியில் உள்ள ஆவின்பால் குளிர்விப்பு மையத்தை இன்று ஆய்வுசெய்தார்.

நாமக்கல் மாவட்டம் மோகனூர் வட்டத்தில் இத்திட்டத்தின் கீழ் அரசின் திட்டங்கள் சேவைகள் குறித்து ஆட்சித்தலைவர் டாக்டர் உமா இன்று ஆய்வுசெய்தார்.

பிரதமரின் பயிர் காப்பீடு திட்டத்தின் கீழ் விவசாயிகள் காப்பீடு செய்ய வரும் 30-ம் தேதிவரை காலஅவகாசம் வழங்கப்பட்டுள்ளது.

நாகை, திருவாரூர் உள்ளிட்ட மாவட்ட விவசாயிகள் பயிர் காப்பீடு செய்து பயன்பெறலாம்.

□□□□□□

மதுரை – வாய்ஸ்

உலக மரபு வாரவிழாவை முன்னிட்டு மதுரை திருமலை நாயக்கர் மஹாலை மக்கள் இலவசமாக பார்வையிட்டு வருவதாக எமது செய்தியாளர் தெரிவித்துள்ளார்.

வாய்ஸ்

□□□□□□

இருவரி

காஞ்சிபுரம் மாவட்டம் சிங்காடிவாக்கம் ஊராட்சியில் ஆதிதிராவிடர் மற்றும் பழங்குடியின மக்களுக்கான சிறப்பு முகாமை ஆட்சித்தலைவர் திருமதி.கலைச்செல்வி மோகன் இன்று பார்வையிட்டார்.

□□□□□□

வானிலை

வளிமண்டல கீழுக்கு சுழற்சி காரணமாக நாகை, ராமநாதபுரம், தூத்துக்குடி, திருநெல்வேலி, கன்னியாகுமரி, மாவட்டங்களில் இன்று கன மிக கனமழை பெய்யக்கூடும் என்று சென்னை வானிலை ஆய்வுமையம் தெரிவித்துள்ளது.

தஞ்சை திருவாரூர், மயிலாடுதுறை, புதுக்கோட்டை, சிவகங்கை, விருதுநகர், தென்காசி மாவட்டங்கள் மற்றும் காரைக்கால் பகுதியில் கனமழைக்கு வாய்ப்பிருப்பதாகவும் இம்மையம் கூறியுள்ளது.

மழை மாவட்டங்கள்

நெல்லை மணிமுத்தாறு அருவியில் அதிக நீர்வரத்து காணப்படுவதால் சுற்றுலா பயணிகள் குளிக்க 8-வது நாளாக இன்றும் தடை நீடிக்கிறது

குற்றால அருவிகளில் வெள்ளப்பெருக்கு ஏற்பட்டுள்ளதால் பாதுகாப்பு கருதி 2-வது நாளாக அங்கு குளிக்க தடை நீடிக்கப்பட்டுள்ளது.

தொடர்மழையால் நீலகிரி மாவட்டத்தில் விளையும் பீட்டுட், கேரட், உருளைக்கிழங்கு ஆகியவற்றின் விலை மீண்டும் அதிகரித்து கிலோ ஒன்றுக்கு 60 முதல் 70 ரூபாயாக காணப்படுகிறது.

இதனால் விவசாயிகள் மகிழ்ச்சியடைந்துள்ளனர்.

□□□□□□

பேட்மிண்டன்

ஞாநனொநெ-இல் நடைபெறும் சீன மாஸ்டர்ஸ் பேட்மிண்டன் ஆடவர் ஒற்றையர் காலிறுதிக்கு முந்தைய சுற்றில் இந்தியாவின் லக்ஷ்யா சென் - டென்மார்க்கின் ரஸ்முஸை இன்று எதிர்கொள்கிறார்

மகளிர் ஒற்றையர் காலிறுதிக்கு முந்தைய சுற்றில் பி.வி.சிந்து - சிங்கப்பூரின் இயோ ஜியா மின்னை தற்போது எதிர்கொண்டுள்ளார்.

□□□□□□

பார்டர் கவாஸ்கர் கோப்பை

இந்திய - ஆஸ்திரேலிய அணிகளுக்கு இடையிலான பார்டர் கவாஸ்கர் கோப்பை டெஸ்ட் கிரிக்கெட் தொடர் பெர்த்தில் நாளை தொடங்குகிறது.

□□□□□□